

08-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇది అనంతమైన బేహద్ వేదిక. ఇందులో ఆత్మలైన మీరు పాత్ర చేయుటకు బంధితులై ఉన్నారు. ఇందులో ప్రతి ఒక్కరి పాత్ర నిర్ణయించబడి ఉంది”

ప్రశ్న:- కర్మాతీత స్థితిని ప్రాప్తి చేసుకొను పురుషార్థము ఏది?

సమా:- కర్మాతీతముగా కావాలంటే సంపూర్ణ సమర్థత కావలసి వస్తుంది. “నాది” అనునదేమియూ ఉండరాదు. అన్నిటిని మరచిపోయినపుడే కర్మాతీతముగా కాగలరు. ధన, సంపదలు, పిల్లలు మొదలైనవన్నీ గుర్తుకు వస్తుంటే కర్మాతీతముగా కాలేరు. అందుకే నేను పేదల పెన్నిధిని అని బాబా అంటారు. పేద పిల్లలే త్వరగా సమర్థతొందురు. సహజముగానే అన్నింటిని మరచి ఒక్క తండ్రి స్మృతిలో ఉండగలరు.

ఓంశాంతి. ఆత్మిక తండ్రి వచ్చి తమ ఆత్మిక పిల్లలకు తెలియజేస్తున్నారు. ఇప్పుడు ఇంటికి వెళ్లాలని పిల్లల బుద్ధిలో తప్పక ఉంది. భక్తుల బుద్ధిలో ఉండదు. 84 జన్మల చక్రము పూర్తయిందని మీకు తెలుసు. ఇది చాలా గొప్ప బేహద్ మండపము అనగా వేదిక. అనంతమైన వేదిక. ఈ పాత మండపాన్ని వదిలి ఇంటికి వెళ్లాలి. అపవిత్రమైన ఆత్మలు వాపస్ వెళ్లలేరు. తప్పకుండా పవిత్రముగా అవ్వాలి. ఇప్పుడు ఈ ఆట అంతమవుతుంది. చివర్లో అపారమైన దుఃఖములు రానున్నవి. ఈ సమయములో ఇదంతా మాయవీ వైభవము. దీనిని మానవులు స్వర్గముగా భావిస్తారు. ఎన్ని మహళ్లు, అంతస్తులు, మోటార్లు మొదలైనవి ఉన్నాయి! దీనిని మాయావి పోటీ అని అంటారు. నరకము స్వర్గముతో పోటీ పడుతుంది. అల్పకాలిక సుఖముంది. ఇవి డ్రామానుసారము మాయావి ఆటలు. ఎంతోమంది మానవులున్నారు. మొదట కేవలము ఆది సనాతన దేవీదేవతా ధర్మము ఒక్కటే ఉండేది. ఇప్పుడు ఈ మండపము(రంగస్థలము) పూర్తిగా నిండిపోయింది. ఇప్పుడే చక్రము పూర్తి అవుతుంది. అందరూ తమోప్రధానముగా ఉన్నారు. సృష్టి కూడా తమోప్రధానముగా ఉంది. మరలా సత్యోప్రధానముగా అవ్వాలి. సృష్టి అంతా కొత్తదిగా కావాలి కదా. కొత్తది పాతదిగా, పాతది కొత్తదిగా ఇలా లెక్కలేనన్ని సార్లు జరుగుతూ వచ్చింది. ఇది అనాది ఆట. ఎప్పుడు ప్రారంభమయ్యిందో చెప్పలేరు. అనాదిగా జరుగుతూనే ఉంది. ఈ విషయము మీకు తప్ప మరెవ్వరికీ తెలియదు. ఈ జ్ఞానము దొరకనంత వరకు మీకు కూడా ఏమీ తెలిసేది కాదు. దేవతలకు కూడా తెలియదు. కేవలము పురుషోత్తమ సంగమయుగీ బ్రాహ్మణులైన మీకు మాత్రమే తెలుసు. తర్వాత ఈ జ్ఞానము ప్రాయః లోపమైపోతుంది. తండ్రి సుఖధామమునకు అధికారులుగా చేశారు, ఇంతకంటే ఏమి కావాలి? తండ్రి ద్వారా ఏమి పాండాలో అది పొందుకున్నాము, ఇక పొందుకోవలసినది ఏమీ లేదు. కావున తండ్రి తెలియజేస్తున్నారు - పిల్లలారా, మీరే అందరికంటే ఎక్కువగా పతితమైనారు. మొట్టమొదట పాత్ర చేయుటకు మీరే వచ్చారు. మీరే ముందు వెళ్లవలసి ఉంటుంది. చక్రముంది కదా. మొట్టమొదట మీరే మాలలో కూర్చుంటారు. ఇది రుద్రమాల కదా. దారములో ప్రపంచములోని మానవులంతా కూర్చుంటున్నారు. దారము నుండి తొలగి పరంధామానికి వెళ్తారు. మరలా అదే విధముగా దారములో కూర్చుంటారు. మాల చాలా పెద్దది. శివబాబాకు ఎంతమంది పిల్లలున్నారు! మొట్టమొదట దేవతలైన మీరు వచ్చారు. ఇది బేహద్ మాల. ఇందులో మణుల వలె అందరూ కూర్చుంటు ఉన్నారు. రుద్రమాల, విష్ణుమాలకు గాయనముంది. ప్రజాపిత బ్రహ్మకు మాల లేదు. బ్రహ్మకుమార-కుమారీలైన మీకు మాల ఉండదు. ఎందుకంటే మీరు

ఎక్కుతూ, దిగుతూ, ఓడిపోతూ ఉంటారు. క్షణ-క్షణము మాయ క్రింద పడేస్తుంది. అందువలన బ్రాహ్మణుల మాల తయారుకాదు. ఎప్పుడు పూర్తిగా పోస్ అవుతారో అప్పుడు విష్ణుమాల తయారవుతుంది. వాస్తవానికి ప్రజాపిత బ్రహ్మకు కూడా వంశముంది. మీరు పోసినప్పుడు బ్రహ్మకు కూడా మాల ఉందని చెప్తారు. వంశము తయారుచేయబడి ఉంది. ఈ సమయములో మాల తయారు కాజాలదు. ఎందుకనగా ఈ రోజు పవిత్రముగా అవుతారు, రేపు మరలా మాయ చెంపదెబ్బ కొట్టి కళలన్నీ తీసేస్తుంది. అప్పుడు సంపాదనంతా సమాప్తమైపోతుంది, ముక్కలైపోతారు. ఎక్కడి నుండి పడిపోతారో ఆలోచించండి. తండ్రి అయితే విశ్వానికి అధికారులుగా తయారు చేస్తారు. తండ్రి శ్రీమతానుసారము నడుచుకుంటే మీరు ఉన్నత పదవి పొందగలరు. ఓడిపోయినారంటే సమాప్తమైపోతారు. కామ వికారము మహాశత్రువు. దానితో ఓడిపోరాదు. మిగతా వికారాలన్నీ చిన్న పిల్లలవంటివి. కామవికారము చాలా పెద్ద శత్రువు. దాని పైననే విజయము పొందాలి. కామము పైన విజయము పొందుకుంటే మీరు జగత్పితృలుగా అవుతారు. ఈ పంచ వికారాలు అర్థకల్పము నుండి శత్రువులుగా ఉన్నాయి. అవి కూడా వదిలిపెట్టవు. కోపము చేసుకోవలసి వస్తుందని అందరూ తేకలు పెడతారు కాని దాని అవసరమేముంది. ప్రేమతో కూడా పని జరుగుతుంది. దొంగకు కూడా ప్రేమతో తెలియజేస్తే వెంటనే సత్యమును చెప్పేస్తాడు. బాబా చెప్తున్నారు - నేను ప్రేమసాగరుడను కదా, కావున పిల్లలైన మీరు కూడా ఏ హోదాలో ఉన్నప్పటికీ ప్రేమగా పని తీసుకోవాలి. బాబా దగ్గరకు మిలట్రీవారు కూడా వస్తారు. బాబా వారికి కూడా, మీరు స్వర్గమునకు వెళ్లాలంటే కేవలము శివబాబానే పృథి చేయండి అని చెప్తారు. మీరు యుద్ధ మైదానములో మరణిస్తే స్వర్గానికి వెళ్తారని వారికి చెప్పబడుతుంది. వాస్తవానికి ఇదే యుద్ధ మైదానము. వారు యుద్ధము చేస్తూ చేస్తూ మరణిస్తే మరలా అక్కడికే వెళ్లి జన్మ తీసుకుంటారు. ఎందుకంటే సంస్కారమును తీసుకెళ్తారు. స్వర్గమునకు వెళ్లేరు. శివబాబాను పృథి చేస్తే మీరు స్వర్గమునకు వెళ్లగలరు ఎందుకంటే స్వర్గమ స్థాపన జరుగుతూ ఉన్నదని బాబా వారికి తెలియజేసేవారు. శివబాబా పృథి ద్వారా మాత్రమే వికర్షలు వినాశమవుతాయి. కొద్దిగానైనా ఈ జ్ఞానము లభించింది కదా, కావున అవినాశి జ్ఞానము వినాశము కాదు. పిల్లలైన మీరు మేళాలు మొదలైనవి చేసినప్పుడు ఎంతమంది ప్రజలు తయారౌతారు! మీరు ఆత్మిక సైన్యము కదా! ఇందులో కమాండరు, మేజరు మొదలైనవారు కొద్దిమందే ఉంటారు. ప్రజలైతే చాలామంది తయారౌతారు. ఎవరైతే బాగా తెలియజేస్తారో వారు ఏదో ఒక మంచి పదవిని పొందుతారు. వారిలో కూడా ఫస్ట్, సెకండు, థర్డ్ గ్రేడులు ఉంటాయి. మీరు శిక్షణ ఇస్తూ ఉంటారు. కొందరైతే పూర్తిగా మీ సమానముగా తయారౌతారు. కొందరు అందరికంటే ఉన్నతముగా కూడా వెళ్లగలరు. ఒకరికంటే ఒకరు ఉన్నతముగా తయారగుట చూస్తూ ఉంటారు. కొత్త కొత్తవారు పాతవారి కంటే ముందు వెళ్లిపోతారు. తండ్రితో పూర్తిగా యోగము జోడించబడితే చాలా ఉన్నత స్థితికి వెళ్లిపోతారు. ఆధారమంతా యోగము పైననే ఉంది. జ్ఞానము చాలా సహజమని మీరు అనుభవము చేస్తూ ఉండవచ్చు. తండ్రిని పృథి చేయునపుడు విఘ్నాలు వస్తూ ఉంటాయి. భోజనము చేస్తున్నప్పుడు కూడా పృథి చేయండిని తండ్రి చెప్తారు. కాని కొందరు రెండు నిముషాలు, కొందరు 5 నిముషాలు పృథి చేస్తారు. భోజనము చేయు సమయమంతా పృథి చేయుట చాలా కష్టము. మాయ ఏదో ఒక విధంగా మలిపిస్తుంది. తండ్రి తప్ప మరెవరూ పృథిలో లేనప్పుడే కర్మాతీత స్థితి కలుగుతుంది. ఒకవేళ నాది అనునది ఏదైనా ఉంటే అది తప్పక గుర్తుకొస్తుంది. ఏదియూ పృథిలోకి రాకూడదు. దీనికి బాబా ఉదాహరణగా ఉన్నారు. వీరికి ఏమి

గుర్తు వస్తుంది? ఎవరైనా పిల్లాపాపలు, ధనము మొదలైనవి ఏదైనా ఉన్నాయా? కేవలము పిల్లలైన మీరే గుర్తుకు వస్తారు. బాబాకు తప్పకుండా మీరే గుర్తుకు వస్తారు. ఎందుకంటే కళ్యాణము చేయుట కొరతే తండ్రి వచ్చారు. వారు అందరినీ స్మృతి చేస్తారు. అయినప్పటికీ బుద్ధి పుష్టాల వైపుకే పోతుంది. పుష్టాలు అనేక రకాలు ఉంటాయి. కొన్ని సువాసన లేని పుష్టాలు కూడా ఉంటాయి. ఇది ఒక తోట కదా. తండ్రిని తోట యజమాని, తోటమాలి అని కూడా అంటారు. క్రోధములోకి వచ్చి మనుష్యులు ఎంతగా కొట్లాడుకుంటూ ఉంటారో మీకు తెలుసు. దేహభిమానము చాలా ఉంది. తండ్రి చెప్తున్నారని - ఎప్పుడైనా, ఎవరైనా కోపగించుకుంటే శాంతిగా ఉండాలి. క్రోధమనేది భూతము కదా. భూతము ఎదుట శాంతిగా సమాధానమివ్వాలి.

సర్వ శాస్త్ర శిరోమణి శ్రీమద్భగవద్గీత ఈశ్వరీయ మతమునకు చెందినది. ఈశ్వరీయ మతము, ఆసురీ మతము మరియు దైవీ మతమును గురించి ఈశ్వరుడే వచ్చి తెలిపిస్తున్నారు. వారు రాజయోగ జ్ఞానమును ఇస్తారు. మరలా ఈ జ్ఞానము మాయమైపోతుంది. రాజాధి రాజులుగా తయారైన తర్వాత ఈ జ్ఞానమును ఏమి చేసుకుంటారు? 21 జన్మల వరకు ప్రాలంభమును అనుభవిస్తారు. ఇది ఈ పురుషార్థ ఫలితమని వారికి అక్కడ తెలియదు. అనేకసార్లు సత్యయుగానికి వెళ్లారు. ఈ చక్రము తిరుగుతూ ఉంటుంది. జ్ఞాన ఫలము సత్య-త్రేతా యుగాలు. అక్కడ జ్ఞానము లభిస్తుందని కాదు. తండ్రి వచ్చి భక్తికి ఫలితముగా జ్ఞానము ఇస్తారు. మీరు ఎక్కువ భక్తి చేశారని తండ్రి చెప్తున్నారు. ఇప్పుడు తండ్రి ఒక్కరినే స్మృతి చేస్తే తమోప్రధానము నుండి సత్యోప్రధానముగా అవుతారు. ఇందులోనే శ్రమ ఉంది. రచన ఆదిమధ్యాంతములను స్మృతి చేస్తే చక్రవర్తి రాజులుగా అవుతారు. భగవంతుడు తమ పిల్లలను భగవాన్-భగవతిగా చేస్తారు కదా. కాని దేహధారిని భగవాన్-భగవతి అని అనుట తప్పు. బ్రహ్మ, విష్ణువు మరియు శివునికి ఎంత సంబంధముంది! ఈ బ్రహ్మ మరలా విష్ణువుగా అవుతారు మరియు వీరిలో శివుడు ప్రవేశిస్తారు. సూక్ష్మవతనములో ఉన్నవారిని సూక్ష్మదేవతలని అంటారు. మీరు ఫలిస్తామనిగా తయారవ్వాలి. అక్కడ సాక్షాత్కారమవుతుంది అంతకుమించి ఏమీ ఉండదు. సైలెన్స్, మూవ్, ఇక్కడ టాకీ. ఇదే విస్తారము. సంక్షిప్తముగా మన్మథాభవ, నన్ను ఒక్కరినే స్మృతి చేయండి, సృష్టి చక్రమును స్మృతి చేయండి అని చెప్తారు. ఇక్కడ కూర్చోని ఉన్నా శాంతిధామము, సుఖధామములను స్మృతి చేయండి. పురాతనమైన దుఃఖధామమును మరచిపోండి. ఇది బుద్ధి ద్వారా చేయవలసిన బేహద్ సన్యాసము. వారిది హద్దు సన్యాసము. ఆ నివృత్తి మార్గములోని వారు ప్రవృత్తి మార్గపు జ్ఞానమును ఇవ్వలేరు. రాజా-రాణిగా తయారవ్వటము ప్రవృత్తి మార్గము. అక్కడ సుఖమే ఉంటుంది. వారైతే సుఖమునే ఒప్పుకోరు. సన్యాసులు కూడా సుమారు కోట్ల సంఖ్యలో ఉన్నారు. వారికి పోషణ లేక సంపాదన గృహస్థుల ద్వారా జరుగుతుంది. మీరైతే దానధర్మాలు చేయుటలో ఖర్చు పెట్టారు, మరలా పాపముతో కూడిన కర్మవ్యాలు చేశారు కనుక పాపాత్ములుగా అయ్యారు. పిల్లలైన మీరిప్పుడు అవినాశి జ్ఞానరత్నాలను ఇచ్చి పుచ్చుకుంటున్నారు. వారు ధర్మశాలలు మొదలైనవి కట్టిస్తే మరుసటి జన్మలో మంచి ఫలితము లభిస్తుంది. వీరు బేహద్ తండ్రి. ఇక్కడ ప్రత్యక్షముగా, అక్కడ పరోక్షముగా ఈశ్వరార్పణము చేస్తారు. వాస్తవానికి ఇరువురికీ ఆకలి లేదు. శివబాబా దాత. వారికి ఆకలి అవుతుందా? శ్రీకృష్ణుడు దాత కాడు. తండ్రి అయితే అందరికీ ఇచ్చేవారు, తీసుకునేవారు

కాదు. ఒకటి ఇస్తారు, పది పొందుతారు. పేదలు రెండు రూపాయలు ఇస్తే సుదాముని వలె పదమమంత లభిస్తుంది. భారతదేశము బంగారు పిచుక వలె ఉండేది కదా. తండ్రి ఎంత ధనవంతులుగా తయారుచేశారు! నోమనాథ మందిరములో ఎంత అంతులేని ధనముండేది! దానిని ఎంతగా లూటీ చేసుకొని పోయారు. పెద్ద పెద్ద వజ్ర వైభవములుండేవి. ఇప్పుడు మచ్చుకు కూడా లేవు. మరలా చలిత్ర పునరావృతమౌతుంది. అక్కడ గనులన్నీ మీ కొరకు నిండుగా ఉంటాయి. వజ్ర వైభవాలు రాళ్ల వలె ఎక్కువగా ఉంటాయి. బాబా అవినాసి జ్ఞాన రత్నములనిస్తున్నారు. దీనితో మీరు ధనవంతులుగా అవుతారు. కావున మధురాతి మధురమైన పిల్లలకు ఎంత సంతోషముండాలి! ఎంత బాగా చదువుకుంటూ ఉంటే అంత ఖుషీ పాదరస మీటరు పైకి ఎక్కుతూ ఉంటుంది. చాలా పెద్ద పరీక్ష పాస్ అయితే, నేను పాసైన తర్వాత ఈ విధముగా ఉంటాను, ఈ పని చేస్తానని బుద్ధిలో ఉంటుంది కదా. దేవతలుగా తయారవుతామని మీకు కూడా తెలుసు. ఇక్కడైతే జడ చిత్రాలున్నాయి. అక్కడ మనము చైతన్యముగా ఉంటాము. మీరు తయారుచేసిన ఈ చిత్రాలు ఎలా వచ్చాయి? దివ్యదృష్టి ద్వారా మీరు చూసి వచ్చారు. చిత్రాలు చాలా అద్భుతముగా ఉన్నాయి. బ్రహ్మ తయారు చేశారని కొందరు అనుకుంటారు. ఒకరు మాత్రమే నేర్చుకోరు. అనేకమంది నేర్చుకొని ఉంటారు కదా. నేనేమీ నేర్చుకోలేదని మీరు చెప్తారు. ఈ చిత్రాలను బాబా దివ్యదృష్టి ద్వారా తయారుచేయించారు. చిత్రములన్నీ శ్రీమతానుసారము తయారు చేయబడినవి, మానవ మతానుసారముగా కాదు. ఇవన్నీ సమాప్తమవుతాయి. నామ-రూపములేవీ ఉండవు. ఈ సృష్టియే అంతిమ స్థితిలో ఉంది. భక్తిలో ఎంత సామగ్రి ఉంది! తర్వాత ఇవేవియూ ఉండవు. కొత్త ప్రపంచములో అన్నీ కొత్తగా ఉంటాయి. అనేకసార్లు మీరు స్వర్గానికి అధికారులుగా అయ్యారు. తర్వాత మాయ ఓడించింది. ధనమును మాయ అని అనరు. వికారములను మాయ అని అంటారు. పిల్లలైన మీరు రావణుని సంకెళ్లలో అర్ధకల్పము వరకు చిక్కుకుని ఉండినారు. రావణుడు అందరికంటే పాత శత్రువు. అర్ధకల్పము రావణుని రాజ్యము ఉంటుంది. లక్షల సంవత్సరాలు అని చెప్పినందువలన లెక్కాచారములో సగము సగము చేయలేరు. ఎంత తేడా ఉంది! కల్పమంతటి ఆయుష్షు 5 వేల సంవత్సరాలే అని తండ్రి మీకు తెలియజేశారు. 84 లక్షల యోనులు లేవు. ఇది చాలా పెద్ద పుకారు. సూర్యవంశీ, చంద్రవంశీ దేవీ దేవతలు ఇన్ని లక్షల సంవత్సరాలు రాజ్యము చేస్తూ ఉండినారా? బుద్ధి పని చేయడం లేదు. మాది తప్పు అని ఒప్పుకుంటే మా అనుచరులందరూ మమ్ములను వదిలేస్తారని సన్యాసులు భయపడతారు. తిరుగుబాటు జరుగుతుంది కనుక వారిప్పుడే మీ మతమును అనుసరించి తమ రాజ్యమును వదిలిపెట్టరు. ఇప్పుడు ఏమీ అర్థము చేసుకోరు. తర్వాత చివరిలో అర్థము చేసుకుంటారు. షాహుకార్లు అసలు జ్ఞానమే తీసుకోరు. నేను పేదల పెన్నిధి అని తండ్రి అంటారు. షాహుకార్లు ఎప్పుడు కూడా సమర్థుడై కర్మాతీత స్థితిని పొందలేరు. తండ్రి చాలా మంచి నగల వ్యాపారి. పేదవారిదే తీసుకుంటారు. షాహుకార్లది తీసుకుంటే మరలా అంత ఇవ్వవలసి ఉంటుంది. షాహుకార్లు చాలా కష్టముగా వస్తారు. ఎందుకంటే ఇక్కడ అన్నీ మరచిపోవలసి వస్తుంది. మీ వద్ద ఏమీ లేనప్పుడే కర్మాతీత స్థితి వస్తుంది. షాహుకార్లయితే మరచిపోలేరు. కల్పక్రితము వారసత్వము తీసుకున్నవారే ఇప్పుడు తీసుకుంటారు. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. తండ్రి ఏ విధముగా ప్రేమసాగరులో అలా మాస్టర్ ప్రేమ సాగరులై ప్రేమతో పని చేయించాలి, కోపపడరాదు. ఎవరైనా కోపగించుకున్నా మీరు శాంతిగా ఉండాలి.
2. ఈ పాత దుఃఖమయమైన ప్రపంచమును బుద్ధి ద్వారా మరచి బేహద్ సన్యాసులుగా అవ్వాలి. శాంతిధామము మరియు సుఖధామమును సృష్టి చేయాలి. అవినాశి జ్ఞానరత్నాలను ఇచ్చి పుచ్చుకోవాలి.

వరదానము:- “ఆత్మిక నషాద్వారా పాత ప్రపంచాన్ని మర్చిపోయే స్వరాజ్య అధికారుల నుండి విశ్వరాజ్యాధికారీ భవ ”

సంగమ యుగములో ఎవరైతే తండ్రి వారసత్వానికి అధికారులుగా ఉంటారో వారే స్వరాజ్య అధికారులుగా, విశ్వ రాజ్యాధికారులుగా అవుతారు. ఈ రోజు స్వరాజ్యముంది, రేపు విశ్వ రాజ్యముంటుంది. ఇది ఈ రోజు, రేపటి విషయమే. ఇటువంటి అధికారీ ఆత్మలు ఆత్మిక నషాలో ఉంటారు. ఈ నషా పాత ప్రపంచాన్ని సహజంగా మరపింపజేస్తుంది. అధికారులు ఎప్పుడూ ఏ వస్తువు, వైభవము, సంస్కారాలకు అధీనులు కాజాలరు. వారు హద్దు విషయాలను వదిలే అవసరముండదు. వాటంతటవే స్వతహాగా వదిలిపోతాయి.

స్లోగన్:- “ప్రతి సెకండు, ప్రతి శ్వాస, ప్రతి ఖజానాను సఫలము చేసుకునువారే సఫలతా మూర్తులవుతారు ”

